

21 sentyabr Beynəlxalq Sülh Günüdür

Azərbaycan sülh mədəniyyətinin möhkəmləndirilməsində nümunə göstərir



Dünyada sülhün möhkəmləndirilməsi, sülh mədəniyyətinin tərkib hissəsi kimi insan haqlarının qorunması, multikulturalizm və tolerantlıq dəyərlərinin təşviqi sahəsində Azərbaycan Respublikası təşəbbüskar ölkələrdən biri kimi çıxış edir

1981-ci ildə BMT 21 sentyabrı bütün dünya ölkələri və xalqları arasında sülh ideallarının möhkəmləndirilməsi günü kimi elan edib. BMT tərəfindən belə bir tarixi günün təsis edilməsində əsas məqsəd bütün ölkələri və xalqları həmin gün hərbi əməliyyatları dayandırmaq və sülh problemləri ilə bağlı təhsil və ictimai maarifləndirmə kampaniyaları keçirməyə dəvət etmək olmuşdur. Sülh və dözümlülük mədəniyyətinin təbliği, insan hüquqları ilə bağlı əhalinin maarifləndirilməsi üçün Beynəlxalq Sülh Günü bir imkan kimi nəzərdə keçirilir.

BMT Nizamnaməsi qəbul edilərkən üzv ölkələr və xalqlar gələcək nəsilləri müharibə təhlükəsindən qorumaqda qərarlı olduqlarını bəyan ediblər. Azərbaycan Respublikası Konstitusiyasının giriş hissəsində ölkəmizin ümumbəşəri dəyərlərə sadıq olaraq bütün dün-

ya xalqları ilə dostluq, sülh və əmin-amanlıq şəraitində yaşamaq məqsədilə qarşılıqlı fəaliyyət göstərəcəyi bəyan olunub. Sülh mədəniyyətinin təbliği, dünyada sülhün möhkəmləndirilməsi insan haqlarının qorunması, multikulturalizm və tolerantlıq dəyərlərinin təşviqi ilə əlaqədar Azərbaycan Respublikası təşəbbüskar ölkələrdən biri kimi çıxış edir.

İnsan hüquqları və azadlıqlarının təsbit olunması, təmin edilməsi və həyata keçirilməsi üçün şərait və hüquqi mexanizm yaradılması ilə əlaqədar məsələlər ilk növbədə Azərbaycan Respublikası Konstitusiyasında öz əksini tapır. Azərbaycan Respublikasının 1995-ci il noyabr ayının 12-də qəbul edilmiş Konstitusiyası insan hüquqları və azadlıqlarına dair milli qanunvericiliyin formalaşması və inkişafının əsasını təşkil edir. Konstitusiya hər şeydən əvvəl, in-

san hüquqları və azadlıqlarının əsas prinsiplərini ən yüksək səviyyədə təsbit edir, insan və vətəndaş hüquqları və azadlıqlarının geniş dairəsini nəzərdə tutur və onların müdafiə mexanizmini müəyyən edir.

İnsan hüquq və azadlıqlarının universallığı, toxunulmazlığı, pozulmazlığı və ayrılmazlığı bir prinsip kimi Azərbaycan Respublikası Konstitusiyasının 24-cü maddəsində təsbit olunur. Hüquq və azadlıqların toxunulmazlığı, pozulmazlığı və ayrılmazlığı Konstitusiyanın 155-ci maddəsi ilə də təmin olunur. Konstitusiyanın insan hüquqları və azadlıqlarını nəzərdə tutan müddələrinin məhdudlaşdırılması haqqında təkliflər Konstitusiya dəyişikliyinə predmeti ola və referendumla çıxarıla bilməz.

İnsan hüquq və azadlıqlarının Konstitusiya ilə təsbit olunmuş prinsiplərindən biri də hüquq və azadlıqların təminatlı olmasıdır. İnsan hüquq və azadlıqlarının təminatlı olması hər bir insana öz əsas hüquqlarından və azadlıqlarından istifadə üçün imkan yaradılmasını ifadə edir. Başqa sözlə, dövlət insan hüquqları və azadlıqlarının bütün mümkün vasitələrlə real surətdə həyata keçirilməsini təmin etməyə borcludur.

İnsan hüquqları və azadlıqlarının təminatlı olması "Mülki və siyasi hüquqlar haqqında Beynəlxalq Pakt"ın 2-ci maddəsində təsbit olunmuşdur. Beynəlxalq Paktın tələblərinə uyğun olaraq Azərbaycan Respublikasının Konstitusiyasının 12-ci maddəsinin birinci his-

səsində insan hüquqlarının və azadlıqlarının təmin edilməsi Azərbaycan dövlətinin ali məqsədlərindən biri kimi elan edilir. Konstitusiyanın 26-cı maddəsində təsbit olunur ki, dövlət hər kəsin hüquqlarının və azadlıqlarının müdafiəsinə təminat verir. Konstitusiyanın 71-ci maddənin birinci hissəsinə əsasən Konstitusiyada təsbit edilmiş insan və vətəndaş hüquqlarını və azadlıqlarını gözləmək və qorumaq qanunvericilik, icra və məhkəmə hakimiyyətinin borcudur.

İnsan hüquq və azadlıqlarının təminatlı olması dövlət tərəfindən həmin hüquq və azadlıqların həyata keçirilməsinin və müdafiəsinin səmərəli hüquqi mexanizmlərinin və zəruri qanunvericilik bazasının yaradılmasını nəzərdə tutur. Belə hüquqi mexanizm kimi ilk növbədə məhkəmələr çıxış edir.

Azərbaycan Respublikası Konstitusiyasının 60-cı maddəsinə əsasən hər kəsin hüquq və azadlıqlarının məhkəmədə müdafiəsinə təminat verilir.

Azərbaycan Respublikası sülh mədəniyyətinin tərkib hissəsi kimi multikulturalizm və tolerantlıq dəyərlərinin möhkəmləndirilməsi istiqamətində də əsas ideya mərkəzlərindən biri kimi çıxış edir. Multikulturalizm və tolerantlıq tarixən azərbaycanlıların həyat tərzi olmuş, bu gün isə milli kimliyindən, dilindən, dinindən asılı olmayaraq Azərbaycan dövlətinin hər bir vətəndaşının gündəlik həyat tərzinə çevrilmişdir.

Xalqımızın ümummilli lideri Heydər Əliyevin siyasi kursunu uğurla davam etdirən Prezident İlham Əliyevin mədəniyyətlərə münasibətlər sahəsində beynəlxalq təşəbbüslərə göstərdiyi böyük dəstək nəticəsində bu gün ölkəmiz dünyanın ən böyük mədəniyyət mərkəzlərindən biri kimi ta-

nınır. Buna misal olaraq Prezident İlham Əliyevin 4 noyabr 2008-ci il tarixli Sərəncamını göstərmək olar. Bu Sərəncama uyğun olaraq elə həmin ilin dekabr ayının 2-3-də Bakıda Avropa Şurasına üzv dövlətlərin mədəniyyət nazirlərinin konfransı keçirilib. Konfransda həmçinin sivilizasiyalar arasında dialoqun inkişafını nəzərdə tutan "Bakı prosesi"nin əsası qoyulub və bu təşəbbüs sonrakı illərdə global prosese çevrilib.

Əsrlər boyu iki dünyanın Avropa və Asiyanın təkə coğrafi deyil, həm də mədəni baxımdan "kəsişmə nöqtəsində" yerləşən Azərbaycanın multikultural dəyərlərinin, tolerant cəmiyyət modelinin dünyada tanınması, təbliği və sülh mədəniyyətinin təşviqində Birinci vitse-prezident Mehriban xanım Əliyevanın rəhbərlik etdiyi Heydər Əliyev Fondu mühüm rol oynayır.

Azərbaycan unikal tolerantlıq modelinə malik ölkə kimi multikultural dəyərlərin təbliğinə, beynəlxalq miqyasda sülhün möhkəmləndirilməsinə, insan haqlarının qorunmasına, mədəniyyətlər və dinlərarası dialoqun inkişaf etməsinə böyük töhvə verir. Ölkəmiz bu addımları ilə sülhün keşiyində dayandığını, lakin bununla belə ərazisinin Ermənistan tərəfindən işğal faktı ilə barışmayacağını bütün dünyaya bəyan edir. Sülh mədəniyyətinin təşviqi istiqamətində Azərbaycan tərəfindən atılan addımlar Dağlıq Qarabağ münasibətlər sahəsində beynəlxalq danışıqlarda da ölkəmizin haqlı mövqeyini bir daha bütün dünya ictimaiyyətinə nümayiş etdirməyə imkan yaradır və Ermənistanın işğalçılıq siyasətini ifşa etməyə kömək edir.

Zamir PAŞAYEV,
Qəbələ rayon prokurorunun
köməkçisi, II dərəcəli
hüquqşünas.

"World Skills International" təşkilatının nümayəndələri rayonumuzda olublar

"Koreya İnsan Resurslarının İnkişafı Xidməti"nin nümayəndə heyəti Qəbələ Dövlət Peşə Təhsil Mərkəzində olub.

Səfər zamanı Koreya nümayəndə heyətinin "World Skills International" Beynəlxalq Təşkilatına üzvlüklə bağlı hazırladığı texniki-iqtisadi araşdırmanın nəticələri müzakirə olunub. Peşə təhsili müəssisələrinin fəaliyyəti



yəti ilə yaxından tanış olan ekspertlər sorğular keçirərək sözügedən təşkilata assosiativ üzvlük üçün tələb olunan ilkin şərtlərə dair təkliflər planı hazırlayıblar.

Xatırladaq ki, "World Skills International" müsabiqə, həmçinin "Peşə təhsilli kadrların olimpiadası" kimi tanınır. Əsas məqsədi dünya iqtisadiyyatı üçün vacib sayılan texnoloji və xidmət sahələri üzrə peşələrin inkişaf etdirilməsi, bu sahədə olan bilik və yeniliklərin üzv ölkələr arasında təşviq edilməsidir.

"Qəbələ"

Muzeydə görüş

İsmayıl bəy Qutqaşınlının Xatirə Muzeyində əs-lən Qəbələdən olan Elza Rəşadla görüş keçirilmişdir.

Yerli yazarların bir qrupunun iştirak etdiyi tədbirdə muzeyin müdiri Çimnaz Müzəffərova iştirakçılar üçün ekskursiya təşkil etmiş, böyük ədib, maarif-

pərvər həmyerlimiz İsmayıl bəy Qutqaşınlının həyatı və yaradıcılığı haqqında geniş məlumat vermişdir.


Daha sonra Elza Rəşadın yeni kitabının təqdimat mərasimi keçirilmişdir.

Müəllifi tədbir iştirakçılarında və muzeyə öz kitabını hədiyyə etmişdir.

İlhamə SEYİDOVA.

İxtisaslarına uyğun biliklər əldə ediblər

Qəbələ Turizm və Otelçilik üzrə Peşə Tədris Mərkəzinin tələbələri bir neçə oteldə ekskursiyada olublar.



Ekskursiyada tədris ilinin planına uyğun olaraq turizm sahəsində işə üzrə mütəxəssis, turizm təşkilatçısı, mehmanxana inzibətçisi ixtisaslarına qəbul olunan I kurs tələbələri iştirak ediblər.

Ekskursiya zamanı otellərdə işin təşkili ilə tanış olan tələbələr ixtisaslarına uyğun biliklər əldə ediblər.

"Qəbələ"

Rayonumuzda yol infrastrukturunun yenidən qurulması, təzə yolların salınması daim diqqət mərkəzində saxlanılır.

Ümumi uzunluğu 37 kilometr olan, IV texniki dərəcəli Nic-Mıxılqovaq-Yemişanlı-Uludaş-Tikanlı-Abrix, həmçinin Böyük Əmili-Bılıx-Əmirvan avtomobil yollarının yenidən qurulması görülməli işlərə əyani nümunədir.

Yenidən qurulan yolların hərəkət hissələrinin eni genişləndirildikdən sonra 6 metr, hər bir istiqamət üzrə çiysin hissələrin eni 2 metr olmaqla yol yatağının eni 10 metr təşkil edir.

Layihəyə uyğun olaraq, yolların mövcud örtüyü sökülərək kənarə daşınıb, deformasiyaya uğramış hissələr qazılaraq çıxarılıb, karxana qruntu ilə əks-dolğu işləri görülmüş və kipləşdirilib, torpaq yataqları avtoqreyderlə profilə salınıb, lazımı hündürlükdə karxana çınqılı və optimal qum-qırmadaş qarışığından istifadə olunmaqla əsasla-

Abad yol yüksək rifahın əlamətidir

rın alt və üst layının tikintisi işləri görülmüş. Bu işlər 200 min kvadratmetrdən çox sahəni əhatə edib.



Yenidənqurma işləri çərçivəsində yollarda süni qurğuların inşası və əsaslı şəkildə bərpası da aparılıb. Belə ki, yollar boyu mövcud avtomobil körpüləri və körpü məhəccərləri təmir edilmiş, yolun altından suların ötürülməsi üçün

suötürücü borular bərpa olunub və müxtəlif diametrlili 1,9 kilometr uzunluğunda metal və dəmir-be-

ton suötürücü boruların, həmçinin 42 metr uzunluğunda su keçidlərinin inşası işləri görülmüş.

Böyük Əmili-Bılıx-Əmirvan avtomobil yolunun yenidən qurulması layihəsi çərçivəsində Zalamçay üzərində yerləşən və 42 metr

uzunluğa malik avtomobil körpüsü qəzalı vəziyyətə düşdüyü üçün əvəzinə 4 aşırımlı yeni körpü inşa olunub.

Zəruri olan yerlərdə avtobus dayanacaqları inşa edilmiş, hərəkətin normal təşkili üçün yollar boyu yol nişanları, signal dirəkləri və kilometr göstəriciləri quraşdırılıb, yol-cizgi və yolgöstərici xətlər, həmçinin piyada zolaqları çəkilməklə müasir yol infrastrukturunu yaradılıb.

19 kilometrlik Böyük Əmili-Bılıx-Əmirvan avtomobil yolu 8 mindən artıq əhalinin yaşadığı 11 yaşayış məntəqəsini, 18 kilometrlik Nic-Mıxılqovaq-Yemişanlı-Uludaş-Tikanlı-Abrix avtomobil yolu isə 10 mindən artıq əhalinin yaşadığı 8 yaşayış məntəqəsini əhatə edir.

"Qəbələ"